

प्रेषक,

सुबर्द्धन

सचिव,

उत्तराखण्ड शासन।

सेवा में,

सम्भागीय खाद्य नियंत्रक,

कुमायूँ/गढ़वाल सम्भाग,

हल्द्वानी/देहरादून, उत्तराखण्ड।

खाद्य एवं नागरिक आपूर्ति अनुभाग-2

देहरादून: दिनांक 15 मई, 2012

विषय: वर्षाकाल में आन्तरिक गोदामों के लिये 03 माह का अग्रिम खाद्यान्न उपलब्ध कराये जाने विषयक।

महोदय,

कृपया उपर्युक्त विषयक जिलाधिकारी, उत्तरकाशी के पत्र सं० 51/40-खाद्य-वर्षाकाल/आवंटन/2011-12 दिनांक 23 अप्रैल, 2012 का संदर्भ ग्रहण करने का कष्ट करें जिसमें वर्षाकाल में दैवीय आपदा/अतिवृष्टि से मोटर मार्ग अवरुद्ध होने के कारण खाद्यान्न की आपूर्ति एवं भण्डारण की समस्या को देखते हुये अग्रिम 03 माह के खाद्यान्न का आपूर्ति/भण्डारण सुनिश्चित करने हेतु अपेक्षा की गयी है।

उक्त के क्रम में उल्लेखनीय है कि उपरोक्त वर्षाकाल में दैवीय आपदा/अतिवृष्टि से भूस्खलन के कारण प्रायः पूरा प्रदेश ही प्रभावित होता है। अतः यह व्यवस्था पूरे प्रदेश में सुनिश्चित करने के लिये मुझे यह कहने का निदेश हुआ है कि राज्य के जनपद हरिद्वार/ऊधमसिंह नगर को छोड़ते हुये अन्य सभी 11 पर्वतीय जिलों में वर्षाकाल में अतिवृष्टि/दैवीय आपदा के फलस्वरूप भूस्खलन से अवरुद्ध मार्गों के कारण खाद्यान्न समय से उपभोक्ताओं तक पहुँच बनाने के उद्देश्य से 03 माह के लिये अग्रिम खाद्यान्न की आपूर्ति एवं भण्डारण को सुनिश्चित करने के लिये तत्परता से सभी कार्यवाही पूर्ण कर ली जाय, इसमें किसी भी प्रकार का विलम्ब अथवा लापरवाही अक्षम्य होगी। कृपया इस कार्य को शीर्ष प्राथमिकता के आधार पर ग्रहण करें।

संलग्न- यथोपरि।

भवदीयः

(सुबर्द्धन)

सचिव

संख्या 201 / 12-XIX-2/111 खाद्य/2002 तददिनांक

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महाप्रबन्धक, भारतीय खाद्य निगम, देहरादून को इस आशय से प्रेषित कि उपरोक्तानुसार दोनों सम्भागों में समयान्तर्गत तीन माह अग्रिम खाद्यान्न का उठान सुनिश्चित कराने का कष्ट करें।
- 2- आयुक्त, खाद्य एवं नागरिक आपूर्ति विभाग, देहरादून, उत्तराखण्ड।
- 3- आयुक्त, गढ़वाल एवं कुमायूँ मण्डल, उत्तराखण्ड।
- 3- समस्त जिलाधिकारी, उत्तराखण्ड (जनपद ऊधमसिंह नगर व हरिद्वार को छोड़कर)।
- 4- समस्त जिलापूर्ति अधिकारी, उत्तराखण्ड (जनपद ऊधमसिंह नगर व हरिद्वार को छोड़कर)।
- 5- समन्वयक, एन0आई0सी0, सचिवालय परिसर, उत्तराखण्ड, देहरादून।

आज्ञा से,

(सुबर्द्धन)

सचिव